

**सामाजिक, आर्थिक व जात सर्वेक्षण २०११**  
**करीता पदांची निर्मिती**

**महाराष्ट्र शासन**  
**ग्राम विकास व जलसंधारण विभाग**  
**शासन निर्णय क्रमांक : साआजास-२०११/प्र.क्र.१७९/योजना-१**  
**मंत्रालय, मुंबई ४०० ०३२**  
**दि. २२ सप्टेंबर २०११.**

**प्रस्तावना:-**

१२ व्या पंचवार्षिक योजनेच्या अनुषंगाने समाजातील आर्थिक दुर्बल घटकांसाठी ज्या विविध योजना हाती घेण्यात येणार आहेत त्यांचे फायदे समाजातील केवळ तळागाळातील घटकांनाच पोहोचावेत व त्याचा इतर पुढारलेल्या घटकांनी गैरफायदा घेवू म्हणून केंद्र शासनाच्या ग्रामीण विकास मंत्रालयाने संपूर्ण देशात सामाजिक, आर्थिक सर्वेक्षण करण्याचे निश्चित केले आहे. या सर्वेक्षणासोबतच जात व धर्माचे सर्वेक्षणसुध्दा करण्यात येणार आहे. केंद्र शासनाने नुकत्याच झालेल्या २०११ च्या सर्व साधारण जनगणनेच्यावेळी जात व धर्माचे सर्वेक्षण केले नव्हते ते आता सामाजिक, आर्थिक सर्वेक्षणाबरोबर करून घेण्यात येणार आहे.

केंद्र शासनाच्या ग्रामीण विकास मंत्रालयाच्या सुचनेनुसार राज्यात हे सर्वेक्षण दि. २ ऑक्टोबर ते ३१ डिसेंबर २०११ या कालावधीत दोन टप्प्यात करण्यात येणार आहे. हे सर्वेक्षण ग्रामीण व नागरी भागात एकाच वेळी होणार आहे. सर्वेक्षणाचा एकुण आवाका पाहता राज्य स्तरावर, जिल्हास्तरावर व चार्ज कार्यालयात किमान सहा महिन्यासाठी प्रत्येकी एक कक्ष निर्माण करणे आवश्यक आहे. राज्यस्तरावर नागरी व ग्रामीण भागासाठी वेगवेगळे कक्ष निर्माण न करता एकच कक्ष निर्माण करावयाचे आहे. मा. मुख्य सचिव यांच्या अध्यक्षतेखाली दि. १८ ऑगस्ट २०११ रोजी झालेल्या राज्य स्तरीय समितीच्या बैठकीत, या कक्षांकरीता आवश्यक असलेली पदे प्रतिनियुक्तीने अथवा कंत्राटी पद्धतीने भरण्यास मान्यता देण्यात आली आहे.

**शासन निर्णय :-**

सामाजिक, आर्थिक व जात सर्वेक्षण २०११ करीता राज्यस्तरावर, जिल्हास्तरावर व चार्ज कार्यालयात किमान सहा महिन्यासाठी प्रत्येकी एक कक्ष निर्माण करून त्या कक्षांकरीता खालील प्रमाणे पद निर्मिती करण्यास मान्यता देण्यात येत आहे.

राज्यस्तरीय कक्ष:-

अ.क्र.	पदाचे नाव	पद संख्या	नियुक्ती	मानधन/प्रतिमहा /प्रतिपद
१	उपसंचालक नगर प्रशासन	एक	प्रतिनियुक्तीने	नियमीत वेतन
२	उप मुख्य कार्यकारी अधिकारी(ग्रामीण विकास विभाग)	एक	प्रतिनियुक्तीने/ सेवानिवृत्त अधिकाऱ्यांमधून	नियमीत वेतन/ रु.२५,०००/-
३	सहायक	एक	प्रतिनियुक्तीने/ सेवानिवृत्त कर्मचाऱ्यांमधून/ कंत्राटी पद्धतीने	नियमीत वेतन/ रु.१५,०००/-
४	वरिष्ठ लिपीक	दोन	प्रतिनियुक्तीने/ सेवानिवृत्त कर्मचाऱ्यांमधून/ कंत्राटी पद्धतीने	नियमीत वेतन/ रु.१२,०००/-
५	संगणक प्रोग्रामर	एक	प्रतिनियुक्तीने सेवानिवृत्त कर्मचाऱ्यांमधून/ कंत्राटी पद्धतीने	नियमीत वेतन / रु.१५,०००/-
६	लघुलेखक (मराठी, इंग्रजी) प्रत्येकी एक	दोन	प्रतिनियुक्तीने सेवानिवृत्त कर्मचाऱ्यांमधून/ कंत्राटी पद्धतीने	नियमीत वेतन / रु.१२,०००/-
७	लिपीक-टंकलेखक (मराठी व इंग्रजी टंकलेखन करणारा)	दोन	प्रतिनियुक्तीने सेवानिवृत्त कर्मचाऱ्यांमधून/ कंत्राटी पद्धतीने	नियमीत वेतन / रु.१०,०००/-
८	शिपाई	एक	प्रतिनियुक्तीने/ सेवानिवृत्त कर्मचाऱ्यांमधून/ कंत्राटी पद्धतीने	नियमीत वेतन/ रु.५,०००/-

**जिल्हास्तरीय कक्ष :-**

अ.क्र.	पदाचे नाव	पद संख्या	नियुक्ती	मानधन/प्रतिमहा/ प्रतिपद
१	तहसिलदार	एक	प्रतिनियुक्तीने	नियमीत वेतन
२	नायब तहसिलदार	एक	प्रतिनियुक्तीने /सेवानिवृत्त कर्मचाऱ्यांमधून/	नियमीत वेतन/ रु.२०,०००/-
३	अव्वल कारकून	एक	प्रतिनियुक्तीने/ सेवानिवृत्त कर्मचाऱ्यांमधून	नियमीत वेतन/ रु.२०,०००/-
४	संगणक प्रोग्रॅमर	एक	प्रतिनियुक्तीने/ सेवानिवृत्त कर्मचाऱ्यांमधून/ कंत्राटी पद्धतीने	नियमीत वेतन/ रु.१५,०००/-
५	लिपीक- टंकलेखक(मराठी व इंग्रजी करणारा)	एक	प्रतिनियुक्तीने/ सेवानिवृत्त कर्मचाऱ्यांमधून/ कंत्राटी पद्धतीने	नियमीत वेतन/ रु.१०,०००/-
६	शिपाई	एक	प्रतिनियुक्तीने/ सेवानिवृत्त कर्मचाऱ्यांमधून/ कंत्राटी पद्धतीने	नियमीत वेतन/ रु.५,०००/-

**चार्ज कार्यालयस्तर कक्ष :-**

अ.क्र.	पदाचे नाव	पद संख्या	मानधन	मानधन/प्रतिमहा/ प्रतिपद
१	चार्ज ऑफिसर	एक	प्रतिनियुक्तीने/	नियमीत वेतन
२	संगणक प्रोग्रॅमर	एक	प्रतिनियुक्तीने/ सेवानिवृत्त कर्मचाऱ्यांमधून/ कंत्राटी पद्धतीने	नियमीत वेतन/ रु.१५,०००/-



- २) उपरोक्त पदांपैकी जी पदे फक्त प्रतिनियुक्तीने भरावयाची आहेत ती पदे प्रतिनियुक्तीने भरण्यात यावीत. त्यांना त्या पदाचे नियमीत वेतन अनुज्ञेय असेल. उर्वरित पदे शक्यतो प्रतिनियुक्तीने अथवा सेवानिवृत्त अधिकारी/ कर्मचारी अथवा कंत्राटी पद्धतीने भरण्यात यावीत. याकरीता जिल्हास्तरावर कंत्राटी पद्धतीने नियुक्ती करण्याबाबत प्रतिकक्षाधीन यादी उपलब्ध असल्यास त्यातील उमेदवाराची नियुक्ती करण्यात यावी. प्रतिनियुक्ती व्यतिरिक्त भरण्यात येणाऱ्या पदांकरिता मानधन अनुज्ञेय आहे.
- ३) कंत्राटी पद्धतीने नियुक्तीने करण्यात येणाऱ्या उमेदवाराची शैक्षणिक अर्हता शासनाच्या नियमित नियुक्ती पदांकरीता असलेल्या शैक्षणिक अर्हतेप्रमाणे असावी.
- ४) कंत्राटी पद्धतीवर नियुक्ती केलेल्या उमेदवारास कुठल्याही सेवा विषयक लाभाचा हक्क राहणार नाही. तसेच सेवेत स्थापित्य, नविन नेमणूकीचा हक्क, रजा, नुकसान भरपाई, वैद्यकीय प्रतिपूर्ती इ. सवलती अनुज्ञेय असणार नाही.
- ५) सदर नियुक्ती निव्वळ तात्पुरत्या स्वरूपाची आहे.
- ६) राज्य स्तरावरील कक्षातील पदे ग्रामविकास व नगरविकास विभागातून भरण्यात येतील.
- ७) या सर्व स्तरावरील पदांसाठीच्या मानधनासाठी होणारा खर्च जिल्ह्यासाठी प्राप्त होणाऱ्या कामासाठीच्या निधीतून करण्यात यावा.
- ८) शासन निर्णय, महाराष्ट्र शासनाच्या वेबसाईटवर उपलब्ध करण्यात आला असून त्या संगणक सांकेतांक २०११०९२२१३१६१६००१ असा आहे.

महाराष्ट्राचे राज्यपाल यांचे आदेशानुसार व नावाने,

अविनाश सुभेदार  
(अविनाश सुभेदार)  
उप सचिव, महाराष्ट्र शासन

प्रति,

- १) महालेखापाल (लेखा व अनुज्ञयता), महाराष्ट्र-१/२, मुंबई/नागपुर
- २) महालेखापाल (लेखापरिक्षा), महाराष्ट्र-१/२, मुंबई/नागपुर
- ३) प्रधान सचिव (नगरविकास विभाग)
- ४) विभागीय आयुक्त (सर्व)
- ५) जिल्हाधिकारी (सर्व)

- ६) मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा (सर्व)
- ७) विभागीय उपायुक्त(विकास), सर्व
- ८) प्रकल्प संचालक,, जिल्हा ग्रामीण विकास यंत्रणा (सर्व)
- ९) निवड-नस्ती योजना - १